

**ಬೇಲೂರಿನ ಹಿರಿಯ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರಥಮ ದರ್ಜೆ ನ್ಯಾಯಿಕ
ದಂಡಾಧಿಕಾರಿಯವರ ನ್ಯಾಯಾಲಯದಲ್ಲಿ**

ಸಿ.ಸಿ.ನಂ. 406-2022

ಸಾಕ್ಷಿದಾರರ ಹೆಸರು	ಮೂಡ್ಲಗಿರಿಗೌಡ	P.W	3
ತಂದೆಯ ಹೆಸರು	ಹುಚ್ಚೇಗೌಡ	C.W	2
ವಯಸ್ಸು	61 ವರ್ಷ		
ಉದ್ಯೋಗ	ನಿವೃತ್ತ ಎ ಎಸ್ ಐ	ಪ್ರ.ವ.ಬೋ	
ವಾಸಸ್ಥಳ	ಹಾಸನ	ದಿನಾಂಕ:04-07 -2023	

ಮುಖ್ಯ ವಿಚಾರಣೆ:- ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರಿಂದ:-

ನಾನು 2017 ರಿಂದ 2023 ಪೆಬ್ರವರಿ ವರೆಗೆ ಬೇಲೂರು ತಾಣೆಯಲ್ಲಿ ಎ ಎಸ್ ಐ ಆಗಿ ಕರ್ತವ್ಯ ನಿರ್ವಹಿಸಿರುತ್ತೇನೆ.

ದಿನಾಂಕ: 28.02.2022 ರಂದು ನಾನು ಮತ್ತು ಚಾಸಾ 1 ರವರು ಸಂಜೆ 5-30 ಗಂಟೆಗೆ ಬೇಲೂರು ಮುಖ್ಯ ರಸ್ತೆಯ ಜಿ ಎನ್ ಎಂಟರ್ ಪ್ರೈಸಸ್ ಅಂಗಡಿಯ ಮುಂಬಾಗದಲ್ಲಿ ಸಮವಸ್ತ್ರದಲ್ಲಿ ಕರ್ತವ್ಯ ನಿರ್ವಹಿಸಿಕೊಂಡು ಬರುತ್ತಿದ್ದಾಗ ಕೆ ಎ 06 ಬಿ 0656 ನೋಂ ಸಂ ಉಳ್ಳ ಕ್ರೂಸರ್ ವಾಹನವನ್ನು ಸಾರ್ವಜನಿಕರ ರಸ್ತೆ ಸಂಚಾರಕ್ಕೆ ಅಡಚಣೆ ಆಗುವಂತೆ ಮುಖ್ಯ ರಸ್ತೆಯಲ್ಲಿ ನಿಲ್ಲಿಸಲಾಗಿತ್ತು. ಚಾಸಾ 1 ರವರು ಸದರಿ ವಾಹನ ಯಾರಿಗೆ ಸೇರಿದ್ದು ಸಂಚಾರಕ್ಕೆ ಅಡಚಣೆ ಆಗುತ್ತದೆ ವಾಹನವನ್ನು ತೆಗೆಯಿರಿ ಎಂದು ಹೇಳಿದಾಗ ಅಲ್ಲೇ ನಿಶಿ ಅನಡ ತಿ ಚಲಲಲಡ ಬುಟ ಅಬಸಾನಟದಿ ಸಇರವವಚಇ ನಿಂತಿದ್ದ 2 ನೇ ಆರೋಪಿ ಚಂದ್ರಶೇಖರ್ ಸದರಿ ವಾಹನ ತನ್ನದೇ ಎಂದು ನಾನು ವಾಹನ ತೆಗೆಯುವುದಿಲ್ಲ, ನಾನು ವಾಹನವನ್ನು ತೆಗೆಯುವವರೆಗೂ ಕಾಯಿರಿ ಎಂದು ಉಡಾಘೆಯಿಂದ ಉತ್ತರಿಸುತ್ತಾನೆ. ಈ ಬಗ್ಗೆ ದಂಡ ವಿದಿಸುತ್ತೇನೆ ಎಂದು ಹೇಳಿದಾಗ 1 ಮತ್ತು 2 ನೇ ಆರೋಪಿತರು ಇಬ್ಬರು ನಾವು ಕಂಡ ಕಟ್ಟುವುದಿಲ್ಲ, ಲೋಪರ್ ಪೋಲೀಸರೇ ಎಂದು ಅವಾಚ್ಯ ಶಬ್ದಗಳಿಂದ ಬೈದಿರುತ್ತಾರೆ. ಚಂದ್ರಶೇಖರ್ ನ ಪಕ್ಕದಲ್ಲಿ ಕುಳಿತಿದ್ದ ಗೋಕುಲ್

ವಾಹನದಿಂದ ಇಳಿದು ಬಂದು ಕೈಯಿಂದ ಚಾಸಾ 1 ರವರ ಕುತ್ತಿಗೆಯ ಮೇಲೆ ಹೊಡೆದಿರುತ್ತಾನೆ. ಚಂದ್ರಶೇಖರನು ವಾಹನದಿಂದ ಇಳಿದು ತನ್ನ ಕೈಯಲ್ಲಿದ್ದ ಕೀಯಿಂದ ಚಾಸಾ 1 ರವರ ತಲೆಯ ಮೇಲೆ ಕುಕ್ಕಿ ರಕ್ತಗಾಯ ಪಡಿಸಿರುತ್ತಾನೆ. ಅಲ್ಲೇ ಇದ್ದ ಚಾಸಾ 3 ರಿಂದ 6 ರವರು, ಮತ್ತು ನಾನು ಹೋಗಿ ಗಲಾಟೆ ಬಿಡಿಸಿರುತ್ತೇವೆ. ಆರೋಪಿತರು ಈ ರೀತಿ ಗಲಾಟೆ ಮಾಡಿ ನಮ್ಮ ಸರ್ಕಾರಿ ಕರ್ತವ್ಯಕ್ಕೆ ಅಡ್ಡಿಪಡಿಸಿರುತ್ತಾರೆ. ಈ ಬಗ್ಗೆ ಚಾಸಾ 1 ರವರು ತಾಣೆಗೆ ಹೋಗಿ ದೂರು ನೀಡಿರುತ್ತಾರೆ. ನಾನು ತನಿಹಾದಿಕಾರಿಯವರ ಮುಂದೆ ಹೇಳಿಕೆ ನೀಡಿರುತ್ತೇನೆ. ಸದರಿ ದಿನ ಸಾರ್ವಜನಿಕರ ಸುಗಮ ಸಂಚಾರಕ್ಕೆ ಅಡ್ಡಲಾಗಿ ನಿಲ್ಲಿಸಿದ್ದ ವಾಹನವನ್ನು ಪೊಲೀಸರಲ್ಲಿ ನೋಡಿದರೆ ಗುರುತಿಸುತ್ತೇನೆ. ಈಗ ಸಾಕ್ಷಿಗೆ 4 ಪೊಲೀಸರನ್ನು ತೋರಿಸಲಾಗಿ ಸಾಕ್ಷಿಯು ಸದರಿ ಪೊಲೀಸರನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ಅನುಕ್ರಮವಾಗಿ ನಿಪಿ 5 ರಿಂದ 8 ಎಂದು ಗುರುತಿಸಲಾಯಿತು. ಮೇಲೆ ಹೇಳಿದಂತೆ ಸದರಿ ಗಲಾಟೆ ಮಾಡಿದಂತಹ ವ್ಯಕ್ತಿಗಳನ್ನು ನೋಡಿದರೆ ಗುರುತಿಸುತ್ತೇನೆ ಅವರೇ ಈ ಪ್ರಕರಣದಲ್ಲಿ ನ್ಯಾಯಾಲಯದ ಮುಂದಿರುವ ಆರೋಪಿತರಾಗಿರುತ್ತಾರೆ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಎಸ್ ಎನ್ ಎಲ್ ವಕೀಲರಿಂದ:

ಸದರಿ ದಿನ ನೆಹರೂ ಸರ್ಕಲ್‌ನಿಂದ ದೇವಸ್ಥಾನದ ವರೆಗೆ ಸಂಚಾರ ನಿಯಂತ್ರಣ ಕರ್ತವ್ಯಕ್ಕೆ ನನ್ನನ್ನು ನಿಯೋಜಿಸಲಾಗಿತ್ತು. ಸದರಿ ಸ್ಥಳದಲ್ಲಿ ವಾಹನಗಳನ್ನು ನಿಲ್ಲಿಸಬಾರದು ಎಂದು ಆದೇಶ ಆದ ಬಗ್ಗೆ ಯಾವುದೇ ಆದೇಶ ಪ್ರತಿಯನ್ನು ಹಾಜರುಪಡಿಸಿಲ್ಲ. ಆರೋಪಿತರನ್ನು ಸದರಿ ದಿನಕ್ಕೆ ಪೂರ್ವದಲ್ಲಿ ನಾನು ನೋಡಿರಲಿಲ್ಲ. ಈಗ ಸಾಕ್ಷಿಗೆ ಒಂದು ದಾಖಲಾತಿಯನ್ನು ತೋರಿಸಲಾಗಿ ಸಾಕ್ಷಿಯು ಅದರಲ್ಲಿರುವ ಸಹಿ ರಮೇಶ್ ರವರ ಸಹಿ ಎಂದು ಒಪ್ಪಿರುತ್ತಾರೆ. ಸದರಿ ಬರವಣಿಗೆಗಳು ಚಾಸಾ 1 ರಮೇಶ್ ರವರದ್ದೇ ಎಂದು ಸಾಕ್ಷಿ ಒಪ್ಪಿದ್ದರಿಂದ ಸದರಿ ರಶೀದಿಯನ್ನು ನಿಡಿ 1 ಎಂದು ಗುರುತಿಸಲಾಯಿತು. ನಿಡಿ-1 ಅನ್ನು ನನ್ನ ಸಮಕ್ಷಮವೇ ಚಾಸಾ 1 ರವರು ಬರೆದಿದ್ದರು. ವಾಹನವನ್ನು ನೋ ಪಾರ್ಕಿಂಗ್ ನಲ್ಲಿ ನಿಲ್ಲಿಸಿದ್ದಕ್ಕೆ ನಿಡಿ 1 ರಶೀದಿಯನ್ನು ಚಾಸಾ 1 ಬರೆದಿದ್ದರು. ನಿಡಿ 1 ಅನ್ನು ನಾನು ಓದಿ

ನೋಡಿಲ್ಲ. ನಿಡಿ 1 ರಲ್ಲಿ 1 ಸೀಟು ಹೆಚ್ಚುವರಿಯಾಗಿ ಹಾಕಿರುವ ಕಾರಣ ಎಂದು ನಮೂದಿಸಲಾಗಿದೆ ಎಂದರೆ ನನಗೆ ಗೊತ್ತಿಲ್ಲ. ಸದರಿ ದಿನ ನಾನು ಮತ್ತು ಚಾಸಾ 1 ರವರು 5-30 ರಿಂದ 6-00 ಗಂಟೆವರೆಗೆ ಒಟ್ಟಿಗೆ ಇದ್ದೆವು. ಸದರಿ ಘಟನೆಯ ಸಮಯಕ್ಕೆ ಸ್ಥಳದಲ್ಲಿ 10-15 ಜನ ಸೇರಿದ್ದರು. ಯಾರೆಲ್ಲಾ ಇದ್ದರು ಎಂದು ನನಗೆ ಹೇಳಲು ಸಾಧ್ಯ ಇಲ್ಲ.

2. ನಾನು ಮುಖ್ಯ ವಿಚಾರಣೆಯಲ್ಲಿ ಹೇಳಿದಂತೆ 2 ನೇ ಆರೋಪಿಯು ಚಾಸಾ 1 ರವರಿಗೆ ಅವಾಚ್ಯ ಶಬ್ದಗಳಿಂದ ಬೈದಿರಲಿಲ್ಲ ಈ ಬಗ್ಗೆ ನಾನು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. 2 ನೇ ಆರೋಪಿಯು ಕೀ ಇಂದ ಚಾಸಾ 1 ರವರ ತಲೆಗೆ ಕುಕ್ಕಿ ರಕ್ತಗಾಯ ಪಡಿಸಿರುತ್ತಾರೆ ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಹೆಚ್ಚುವರಿ ಪ್ರಯಾಣಿಕರು ಹಾಕಿರುತ್ತಾರೆ ಎಂಬ ವಿಚಾರಕ್ಕೆ ಚಾಸಾ 1 ರವರು ನಿಡಿ 1 ಅನ್ನು ನೀಡಿದ್ದು , ಈ ವಿಚಾರದಲ್ಲಿ ಚಾಸಾ 1 ರವರು ಆರೋಪಿತರ ಮೇಲೆ ಸುಳ್ಳು ಪ್ರಕರಣ ದಾಖಲಿಸಿರುತ್ತಾರೆ ಎಂದರೆ ಸರಿಯಲ್ಲ. ಆರೋಪಿತರು, ಯಾವುದೇ ತಪ್ಪು ಮಾಡಿಲ್ಲ ಆರೋಪಿತರು ಪೊಲೀಸರಿಗೆ ಗೌರವ ಕೊಡುವಂತಹ ವ್ಯಕ್ತಿಗಳು ಎಂದರೆ ಸರಿಯಲ್ಲ.

ಮರು ವಿಚಾರಣೆ:ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಇ ಒ

ಸಾಕ್ಷಿ ಸಹಿ

ಹಿರಿಯ ಸಿವಿಲ್ ನ್ಯಾಯಾಧೀಶರು
ಮತ್ತು ಜೆ ಎಂ ಎಫ್ ಸಿ., ಬೇಲೂರು